

തൊഴിലാളികൾ ദയക്കേണ്ടത് 'വ്യാജക്കള്ളിനെ'



ബാബു ജോസഫ്


കർഷക പ്രതിനിധി, നീര കമ്മിറ്റി

പതിനെട്ടുകോടി തെങ്ങും
42 ലക്ഷത്തിൽപ്പരം കേര
കർഷകരുമുള്ള കേരം
തിങ്ങും കേരളനാട്ടിൽ നീര
രൂപിച്ചിട്ടുള്ള മലയാളികൾ
ചുരുക്കമാണ്. പ്രത്യേകിച്ച്
യുവതലമുറ.

പരമശിവന്റേയും ഭൂതഗണങ്ങളുടേയും ഇഷ്ടപാനീയമായിരുന്ന കല്പ വൃക്ഷത്തിൽ നിന്നും ലഭിക്കുന്ന നീര നുകരുവാൻ വൃക്ഷം തല താഴ്ത്തിക്കൊടുത്തിരുന്നതായും എന്നാൽ ചില ഭൂതഗണങ്ങൾ ഈ മധുരപാനീയത്തെ മദ്യമായി ദുരുപയോഗം ചെയ്തതു ദൃഷ്ടിയിൽപ്പെട്ട പാർവതീദേവിയുടെ ശാപത്താൽ കേരവൃക്ഷത്തിന്റെ തലതാഴ്ത്തിത്തരുന്നതിനുള്ള കഴിവ് നഷ്ടപ്പെട്ടതായും ഒരു ഐതീഹ്യം കേട്ടിട്ടുണ്ട്. എത്രയോ കാലം മുമ്പ് ബുദ്ധിമാന്ദരമായ പൂർവ്വികർ കൈവരിച്ച നേട്ടമാണ് ആരോഗ്യദായകമായ നീര. എന്നിട്ടും പതിനെട്ടുകോടി തെങ്ങും 42 ലക്ഷത്തിൽപ്പരം കേരകർഷകരുമുള്ള കേരം തിങ്ങും കേരളനാട്ടിൽ നീര രുചിച്ചിട്ടുള്ള മലയാളികൾ ചുരുക്കമാണ്. പ്രത്യേകിച്ച് യുവതലമുറ. സ്പെഷൽപോലെ നിർമ്മലവും തേൻപോലെ മധുരിക്കുന്നതും (ഡയബറ്റിക് രോഗികൾക്ക് പോലും ആസ്വദിക്കാവുന്നതും) ആയ ഈ പാനീയം ആരെയും കൊതിപ്പിക്കും.

പാലും, പഴവർഗ്ഗങ്ങളും പല ജൈവ വിഭവങ്ങളും പോലെ നീരയും കേടാകും. അങ്ങനെ കേടായ നീരയാണ് പുളിച്ച കള്ളി! ഇപ്രകാരം ഉണ്ടാക്കുന്ന കള്ളി അഥവാ മദ്യം പരമാവധി 8.1 ശതമാനം മാത്രം ആൽക്ക





നീര സ്പെഷൽ

ചെത്തുതൊഴിലാളികളും ക്ഷേമവും

കേരളത്തിൽ ഇപ്പോഴത്തെ കണക്കനുസരിച്ചുള്ള 5195 കള്ളുഷാപ്പുകളിൽ ഇന്ന് തുറന്ന് പ്രവർത്തിക്കുന്നത് 886 എണ്ണം മാത്രമാണ്. അവിടെ ജോലി ചെയ്യുന്നത് 30,000 രജിസ്ട്രേഡ് തൊഴിലാളികൾ മാത്രവും. മിനിമംകൂലി ഒരു തൊഴിലാളിക്ക് കൊല്ലം (250 രൂപ) പത്തനംതിട്ട (398 രൂപ) ആലപ്പുഴ (300 രൂപ) ഏറണാകുളം (500 രൂപ) ആലപ്പുഴ (300 രൂപ) പാലക്കാട് (110), വയനാട് (462), കോഴിക്കോട് (346) എന്നിവിടങ്ങളിലാണ്. തെങ്ങുചെത്തി 8 മുതൽ 10 ലിറ്റർ വരെ കള്ള് ഉത്പാദിപ്പിക്കുന്നവരാണ്. രജിസ്റ്റർ ചെയ്ത തൊഴിലാളികളിൽ പകുതിപ്പേരും ഇപ്പോൾ ഈ തൊഴിൽ ചെയ്യുന്നില്ല. ഒരു ചെത്ത തൊഴിലാളിക്ക് പരമാവധി 15 മരങ്ങൾ മാത്രമേ അനുവദിക്കാവൂ എന്ന് എക്സൈസ് മാനുവൽ പറയുന്നു. എന്നാൽ എക്സൈസ് വകുപ്പിൽ നിന്നും ലഭിക്കുന്ന കണക്കനുസരിച്ച് ശരാശരി 28 വൃക്ഷങ്ങൾ ഒരു രജിസ്ട്രേഡ് തൊഴിലാളി ചെത്തുന്നതായി കാണാം. പാലക്കാട് ജില്ലയിൽ ശരാശരി 58 വൃക്ഷങ്ങൾ ചെത്തുന്നതായാണ് കണക്കുകൾ സൂചിപ്പിക്കുന്നത്. ഇവിടെ ഒരു കാര്യം പകൽപോലെ വൃക്ഷമാണ് - പാലക്കാട് ജില്ലയിൽ പണിയെടുക്കുന്ന ഭൂരിഭാഗം തൊഴിലാളികളും രജിസ്ട്രേഷൻ ഇല്ലാത്തവരാണ്. അവർക്ക് ലിറ്ററിന് അഞ്ചു രൂപ മുതൽ പരമാവധി 16 രൂപ വരെയാണ് ചെത്തുകൂലി. ഇതല്ലാതെ യാതൊരുവിധ ആനുകൂല്യങ്ങളും ലഭ്യമല്ല. മരത്തിൽ നിന്നും വീണാൽ ഇൻഷുറൻസ് തുക പോലും ലഭിക്കില്ല. കാരണം ഇവർ ചെത്തു തൊഴിലാളി ക്ഷേമനിധി ബോർഡിൽ അംഗങ്ങളല്ല.

അതേസമയം കേരളത്തിൽ ചെത്തുന്ന തെങ്ങിന്റെ ഭൂരിഭാഗവും (6,83,456 ലക്ഷം തെങ്ങുകൾ) പാലക്കാട് ജില്ലയിൽ നിന്നാണ്. ചെത്തുതൊഴിലാളികൾക്ക് തൊഴിൽ നഷ്ടപ്പെടുമെന്ന പേരിൽ നടത്തിയ സെക്രട്ടറിയേറ്റ് ധർണ്ണയുടെ പൊള്ളത്തരം ഇത് വെളിപ്പെടുന്നു. കണ്ണൂരിലൊഴികെ ബാക്കി ജില്ലകളിലെ ഷാപ്പുകൾക്ക് കള്ള് ചെത്തി നൽകുന്ന പാലക്കാട് തൊഴിലാളികൾക്കും വേണമല്ലോ

ഹോൾ ഉള്ള ഒരു സോഫ്റ്റ് ലിക്കർ (ലഘുമദ്യം) ആണ്. കള്ളിൽ മായം ചേർത്താൽ മാത്രമേ അമിതമായി ലഹരി കൂടുകയുള്ളൂ. ശുദ്ധമായ ഈ കള്ള് വെറുതെ വെയ്ക്കുക. അപ്പോൾ മറ്റൊരത്ഭുതം കാണാം. മറ്റൊരു ലഹരിപാനീയത്തിനും സംഭവിക്കാത്ത ഒരു മാറ്റം ഇവിടെ സംഭവിക്കുന്നു. - അത് പുളിച്ച് 'വീനാഗിരി'യായി വീട്ടമ്മയുടെ കൂട്ടുകാരിയായി മാറുന്നു. കള്ളുവിനാഗിരി കൊണ്ട് അച്ചാർ ഉണ്ടാക്കുവാൻ മോഹിക്കുന്ന എത്രയോ വീട്ടമ്മമാർ അടുക്കളകളിൽ കാത്തിരിക്കുന്നു.

മുൻവിധികളില്ലാതെ കേരളത്തിലെ കൃഷിക്കാരും വീട്ടമ്മമാരും പൊതുസമൂഹവും മനസ്സിലാക്കുകപുളിച്ച കള്ളിന്റെ പേരിൽ നീരയും വിനാഗിരിയും മറ്റും നമ്മുടെ വീടുകളിൽനിന്ന് അബ്കാരി നിയമം മൂലം തടയപ്പെട്ടിരിക്കുന്നു. ഇവ മാത്രമല്ല, ഏറ്റവും സ്വാദിഷ്ടമായ പാനി, ചക്കര, കോക്കനട്ട് ഷുഗർ തുടങ്ങിയവയും പ്രസ്തുത നിയമം മൂലം ലഭ്യമല്ലാതാക്കപ്പെട്ട ഏകപ്രദേശം കേരളനാടായിരിക്കും.

സർക്കാർ നിയന്ത്രണത്തിലാണ് ഇപ്പോൾ കള്ളുചെത്തും വിതരണവും. കേരളത്തിൽ ലൈസൻസുള്ള ഷാപ്പുകളിൽ കൂടിയെ ഇത് വിപ

ണനം നടത്താൻ കഴിയും. ലൈസൻസുള്ള തൊഴിലാളികൾക്കു മാത്രമേ കള്ള് ഉത്പാദിപ്പിക്കാനാവൂ. കേരളത്തിന്റെ സാമ്പത്തിക - സാമൂഹ്യ - സാംസ്കാരിക ചരിത്രത്തിൽ ചെത്ത വ്യവസായത്തിന് നിശ്ചയമായും ഒരു സ്ഥാനമുണ്ട്. മിനിമം കൂലി, ക്ഷാമബത്ത, ബോണസ്സ്, മറ്റു ക്ഷേമനിധിയുമെല്ലാം ഇവർ നേടുകയും ചെയ്തു. എന്നാൽ ഇന്ന് തെങ്ങു വളർത്തിയ കേരകർഷകരും കള്ള് ചെത്ത തൊഴിലാളികളും ഈ വ്യവസായത്തിൽ നിന്ന് അകറ്റപ്പെട്ടുകഴിഞ്ഞു.

ലൈസൻസ് എടുത്ത ചെത്ത തൊഴിലാളികൾക്കും ക്ഷേമവും ക്ഷാമിയരും ബാധകമാണ്. തൊഴിലാളികൾ ജാഗരൂകരാകേണ്ടിയിരിക്കുന്നു. ഇതി അവർ നീരയേയല്ല പേടിക്കേണ്ടത് വ്യാജങ്ങളിതെയാണ്.

സംഘടനകളും ആനുകൂല്യങ്ങളും. ചെത്ത് പഠിക്കുന്ന നവാഗതർക്കും വേണ്ടേ ഇൻഷുറൻസ്? ജോലി ചെയ്യുവാൻ തയ്യാറാകുന്ന വരെ അകറ്റി നിർത്തുന്ന ചിറ്റമ്മ നയമല്ലേ ഇത്?

കഴിഞ്ഞ 10 വർഷമായി കാലികമായ വിലവർധന ഇല്ലാതെ കള്ളി വിൽക്കുന്നു. കൊല്ലം ജില്ലയിലെ 69 ഷാപ്പിൽ 61ലും പാലക്കാട്ടുനിന്ന് കള്ളി വരുന്നുവെന്നാണ് കണക്ക്. ലോറിക്കുലി, തൊഴിലാളി വേതനം, തെങ്ങിന്റെ പാട്ടം, ലൈസൻസ് ഫീസ്, വിലപനച്ചെലവ്, മുറി വാടക ഇവയെല്ലാം ഉൾപ്പെടെ ഈ കള്ളിന്റെ ഉത്പാദനച്ചെലവ് ലിറ്ററിന് 100 രൂപ വരുമ്പോൾ വിലപനവില 54 രൂപ മാത്രം? കള്ളിന്റെ വിലപന വില കൊല്ലം (54 രൂപ), പത്തനംതിട്ട (55-67 രൂപ), ആലപ്പുഴ (51 രൂപ), കോട്ടയം (55-60 രൂപ), ഇടുക്കി (60 രൂപ), പാലക്കാട് (45-55 രൂപ), കോഴിക്കോട് (64-68 രൂപ), വയനാട് - കണ്ണൂർ (70രൂപ) എന്നിങ്ങനെയാണെന്നറിയുക.

ബിവറേജസ് കോർപ്പറേഷൻ വിൽക്കുന്ന ഏറ്റവും വിലകുറഞ്ഞ മദ്യമായ “ജവാന്റെ വില ലിറ്ററിന് 250 രൂപയാണ്. അതേസമയം തെങ്ങ് നട്ടുവളർത്തിയ കർഷകർക്ക് കള്ളിനു ലഭിക്കുന്നത് ലിറ്ററിന് 1.50 - 4 രൂപ വരെ മാത്രവും. തിരുവനന്തപുരം ജില്ലയിലെ 414 രജിസ്ട്രേഡ് ചെത്തുതൊഴിലാളികളും ഇന്ന് തൊഴിൽരഹിതരാണ്. ചുരുക്കത്തിൽ കർഷകരും തൊഴിലാളികളും ഈ മേഖലയിൽ നിന്ന് ആട്ടിപ്പായിക്കപ്പെടുകയും അവരുടെ പേരിൽ നാട്ടിൽ വ്യാജകള്ളി ഒഴുകുകയുമാണ്. നീരയ്ക്ക് 150 രൂപ മുതൽ 200 രൂപ വരെ വില കിട്ടുമെന്നതാണ് കർഷകന്റെ ഏറ്റവും വലിയ പ്രതീക്ഷ. നീരയിൽ നിന്നുണ്ടാകാവുന്ന ഉത്പന്നമായ തെങ്ങിൻപഞ്ചസാരയ്ക്ക് 600 രൂപ വരെ അന്തർദേശീയ മാർക്കറ്റിൽ വില ലഭിക്കുന്നു. ഈ സാഹചര്യമാണ് നീരയിലേക്ക് തിരിയുവാൻ കർഷകരെ പ്രേരിപ്പിക്കുന്ന ഘടകം

ഭക്ഷ്യസുരക്ഷ എവിടെ?

കള്ളി വാങ്ങുന്ന ഉപഭോക്താ

വിന് വാങ്ങുന്ന ഉത്പന്നത്തിന്റെ പേരോ, ഉത്പാദന തീയതിയോ, അതിലടങ്ങിയിരിക്കുന്ന ഘടകമോ അറിയാൻ അവസരമില്ല. അതുകൊണ്ടുതന്നെ കള്ളിൽ പരക്കെ മായം ചേർക്കൽ നടക്കുന്നു. ഉത്പാദിപ്പിക്കുന്ന കള്ളിന്റെ അളവും വിൽക്കുന്ന കള്ളിന്റെ അളവും തമ്മിൽ പൊരുത്തമില്ല. സർക്കാർ ലൈസൻസികളായ ഷാപ്പുകളിലൊന്നും പർച്ചേസ് ബിൽ, സെയിൽ ബിൽ ഇവയൊന്നും സൂക്ഷിക്കുന്ന പതിവില്ല. ആരും അവ അന്വേഷിക്കാറുമില്ല.

ദേശീയ ഭക്ഷ്യസുരക്ഷ ആക്ട് (എഫ് എസ് എസ് എ) (ഫുഡ് സേഫ്ടി ആൻഡ് സ്റ്റാൻഡേർഡ് ആക്ട്) ചട്ടം 3 (4.3) പ്രകാരം ഏതൊരു പൗരനും ഭക്ഷ്യവസ്തുക്കളുടെ ഗുണനിലവാരം പരിശോധിക്കാനായി ഏത് വിലപന സ്ഥാപനത്തിൽ നിന്നും രേഖാമൂലം സാധനങ്ങൾ വാങ്ങി ലാബുകളിൽ പരിശോധിക്കാവുന്നതാണ്. മനുഷ്യജീവൻ ഹാനികരമായ മായം ചേർക്കൽ കണ്ടെത്തിയാൽ ജീവപര്യന്തം തടവുൾപ്പെടെയുള്ള കഠിനമായ ശിക്ഷകൾ നിയമത്തിലുണ്ട്. നിയമാനുസൃതം പ്രവർത്തിക്കാത്ത സ്ഥാപനങ്ങൾക്കും, ലൈസൻസ് എടുത്ത ചെത്ത് തൊഴിലാളികൾക്കും ഇത് ബാധകമാവുന്നതാണ്. തൊഴിലാളികൾ ജാഗരൂകരാകേണ്ടിയിരിക്കുന്നു. ഇനി അവർ നീരയേയല്ല പേടി കേണ്ടത് വ്യാജകള്ളിനെയാണ്.

ഈ സാഹചര്യത്തിൽ നീരയും കള്ളുമൊക്കെ ശുദ്ധമായി ഉത്പാദിപ്പിച്ച് വിതരണം ചെയ്യുവാൻ ഗുണഭോക്താക്കളായ കർഷകനും തൊഴിലാളികൾക്കും ഒന്നിക്കേണ്ട സമയമായിരിക്കുന്നു. കൃഷിയിടത്തിൽ നിന്ന് നല്ല നീരയും കള്ളും കളക്ഷൻ സെന്ററിൽ കൊണ്ടു ചെല്ലുമ്പോൾ അതിന്റെ ഉത്തരവാദിത്വം കർഷകനും തൊഴിലാളിക്കുമുണ്ടായിരിക്കണം. തെങ്ങ് നട്ടു വളർത്തിയ കർഷകന് തന്റെ ഉത്പന്നത്തിന്റെ വില നിശ്ചയിക്കുവാനുള്ള അവകാശം കൂടി ലഭിക്കണം. ചെത്തുവ്യവസായത്തിന്റെ പുരോഗതിക്ക് നീരയും അതിന്റെ മുഖ്യവർദ്ധിതോല്പന്നങ്ങളും അതിന്റെ ഉപോല്പന്നങ്ങളും ശുദ്ധമായി സംഭരിച്ച് കാർഷിക സാമൂഹ്യ രംഗത്ത് വിപ്ലവകരമായ മാറ്റം കൊണ്ടുവരാൻ എല്ലാവരും

സഹകരിക്കുകയാണ് വേണ്ടത്. ഷാംപെയിൻ പോലെ ടിന്നുകളിൽ കള്ളും നീരയും മാർക്കറ്റിൽ വരണം.

നീര സംഭരണം: ആനന്ദ് മാത്യുകയിൽ

കർഷകരുടേയും തൊഴിലാളികളുടേയും സഹകരണത്തോടെയുള്ള ഉത്പാദക കമ്പനികൾ മുഖേന ആനന്ദ് മാത്യുകയിൽ സംഭരണ കേന്ദ്രങ്ങളും പ്രോസ്സസ്സിംഗ് സെന്ററുകളും അത്യാധുനിക വിൽപനശാലകളും കേരളത്തിൽ വരട്ടെ. അളക്കുന്ന ഓരോ ലിറ്റർ നീരയ്ക്കും കള്ളിനും 150 രൂപ മുതൽ 200 രൂപ വരെ വില ലഭ്യമാക്കണം. അപ്പോൾ 10 തെങ്ങ് ചെത്തുന്ന കർഷകന് 750 രൂപ മുതൽ 1000 രൂപവരേയും തൊഴിലാളികൾക്ക് 1000 രൂപവരേയും ദിനം പ്രതി ലഭ്യമാക്കാം. കുറഞ്ഞത് 10 തെങ്ങ് ചെത്തുവാൻ നൽകാവുന്ന 5 ലക്ഷം കർഷക കുടുംബവും ആയിരം രൂപയ്ക്കുമേൽ (മാസം 30,000 രൂപ) ഉറപ്പ് വരുമാനം ലഭ്യമാക്കാവുന്ന ഒരു ലക്ഷം നീരടെക്നീഷ്യന്മാരും ആരംഭത്തിൽ കേരളത്തിന്റെ പുതിയ കാർഷിക വിപ്ലവത്തിന് തുടക്കം കുറിക്കും. കൊച്ചി മെട്രോയേക്കാളും സ്മാർട്ട് സിറ്റിയേക്കാളും കേരളം നാളെ സ്മരിക്കുന്ന ഭരണനേട്ടം നീരയുടെ ഉത്പാദനമായിരിക്കുമെന്നതിൽ സംശയമില്ല.

അരന്നുറ്റാണ്ട് മുൻപ് ഗാന്ധിജി ചക്കരയുടെ മഹാത്മ്യത്തെക്കുറിച്ച് പറഞ്ഞത് ഇപ്പോൾ കൂടുതൽ കാലികമാവുകയാണ്. നീരയിൽ നിന്നുണ്ടാകുന്ന ചക്കര കരിമ്പിൻ ചക്കരയെക്കാൾ മികച്ചതാണെന്നു മാത്രമല്ല ധാതുക്കളാൽ സമ്പുഷ്ടവുമാണ്. കൂടിൽവ്യവസായമായി ചക്കര നിർമ്മിച്ചാൽ അതിൽ നിന്നു കോടിക്കണക്കിനു രൂപയുടെ വരുമാനം ഉണ്ടാക്കുവാൻ കഴിയും. നമ്മുടെ നാട്ടിലെ ദാരിദ്ര്യ നിർമാർജ്ജനത്തിന് ഇതൊരു പോംവഴിയാണ്. ഇതു ദാരിദ്ര്യത്തിനുള്ള മറുമരുന്നാണ്. ഈ ദീർഘ വീക്ഷണമുള്ള വാക്കുകൾ കേരളത്തിനും ഇന്ത്യക്കും പുരോഗതിയുടെ നാഴിക കല്ലുകൾ താണ്ടുവാൻ സഹായിക്കുമെന്ന പ്രത്യാശയോടെ.

ഫോൺ:9447753177

